

संसदीय राजभाषा समिति द्वारा CBFC मुंबई में हुए राजभाषायी कार्यों की समीक्षा

७/०१/२०२१/मुंबई : संसदीय राजभाषा समिति के दूसरी उपसमिति ने आज केंद्रीय फिल्म प्रमाणन बोर्ड (CBFC) मुंबई में हुए राजभाषायी कार्यों की समीक्षा की। इस दौरान केंद्रीय सूचना और प्रसारण मंत्रालय तथा बोर्ड के मुंबई स्थित मुख्यालय के वरिष्ठ अधिकारी उपस्थित रहे।

समीक्षा बैठक में समिति के संयोजक श्रीमती रीता बहुगुणा जोशी के अलावा सांसद श्री मनोज तिवारी, श्री प्रदीप टम्टा, श्री सुशील कुमार गुप्ता और श्री दुर्गादास उइके निरीक्षण में शामिल हुए। केंद्रीय फिल्म प्रमाणन बोर्ड के मुख्य कार्यकारी अधिकारी श्री रविंद्र भाकर, मुंबई कार्यालय के प्रादेशिक अधिकारी डॉ तुषार करमरकर, वरिष्ठ प्रशासनिक अधिकारी श्री नागराज कुलकर्णी तथा मंत्रालय की ओर से राजभाषा निदेशक श्रीमती माधुरी गुप्ता और अपर सचिव श्री सुरजीत इंदु ने प्रतिनिधित्व किया।

माननीय सांसदों ने सभी प्रतिनिधियों के साथ हिंदी के प्रयोग में की गई प्रगति का पुनर्विलोकन किया और इस संबंध में बैठक में व्यापक चर्चा की गई। उप समिति ने आगे के समय में फिल्म प्रमाणन बोर्ड को हिंदी में अधिकाधिक कार्य करने के लिए प्रोत्साहित किया।





